



సరిహద్దు చెక్ పోస్టు ఏర్పాటు వివరాలు మెయిన్ లో

ప్రజాపక్షం

జిల్లా అనుబంధం

నల్లగొండ సూర్యాపేట యాదాద్రి

మంగళవారం | 26 మార్చి, 2024 | పేజీలు : 4

హోరెత్తిన హోలీ సంబరాలు



★ రంగులు చల్లుకొని ఆటలాడుతూ.. కేరింతలు కొడుతూ సంబరాల్లో మునిగితేలిన ప్రజలు



ప్రజాపక్షం / నల్లగొండ: హోలీ సంబరాలు జిల్లా వ్యాప్తంగా ప్రజలు ఘనంగా జరుపుకున్నారు. తీరొక్క రంగులు చల్లుకుంటూ చిన్నా పెద్దా అనే తారతమ్యం లేకుండా ఆటలు, పాటలు, కేరింతలతో సంబరాలలో మునిగి తేలారు. దేవరకొండ, నల్లగొండ, మిర్యాలగూడ, ముసుగోడు, నకిరేకల్,

నాగార్జున సాగర్ నియోజకవర్గ ప్రాంతాలలో హోలీ సంబరాలలో ప్రజలు మునిగిపోయారు. రాజకీయ పార్టీల నాయకులు, ప్రజాప్రతినిధులు, అధికారులు, స్థానిక ప్రజలు, యువతీ యువకులు హోలీ సంబరాలు ఘనంగా జరుపుకున్నారు. జిల్లా కేంద్రంలో జిల్లా న్యాయమూర్తి నాగరాజు, శాసన మండలి చైర్మన్ గుత్తా సుఖేందర్ రెడ్డి నివాసంలో హోలీ సంబరాలు నిర్వహించారు.



హోలింగ స్మరణతో మార్కెటింగ్ లింగమంతుల గుట్ట



భక్తులతో కిక్కిరిసిన ఎర్రబెల్లి దారులు

ప్రజాపక్షం/ నిడమనూరు: జిల్లాలో రెండవ అతిపెద్ద జాతర ప్రతి రెండు సంవత్సరాలకు ఓసారి నిర్వహించబడే ఎర్రబెల్లి లింగమంతుల స్వామి వారి జాతర సందర్భంగా లింగమంతుల స్వామివారి గుట్ట పరిసరాలు హోలింగ్..హోలింగా అంటూ భక్తులు స్వామివారి స్మరణ చేసుకుంటూ జాతర నిర్వహించడంతో గుట్ట పరిసరాలు స్వామివారి స్మరణతో మారుమ్రోగాయి. రెండు సంవత్సరాల ఓసారి నిర్వహించబడే జాతర కావడంతో భక్తులు జిల్లా నలుమూలల నుండి కాకుండా గుంటూరు, ఖమ్మం, వరంగల్, హైదరాబాద్, పరిసర జిల్లాల నుండి కూడా భక్తులు ఆదివారం అర్ధరాత్రి నుండి వేలాదిగా తరలిరావడంతో ఎర్రబెల్లి నలువైపుల దారులు భక్తులతో కిక్కిరిసిపోయాయి. స్వామివారి కల్యాణాన్ని సోమవారం తెల్లవారుజామున అంగరంగ వైభవంగా నిర్వహించారు. స్వామివారి కల్యాణానికి నాగార్జునసాగర్ శాసనసభ్యుడు కుందూరు జయవీర్ రెడ్డి, మిర్యాలగూడ



కోట్లు వెచ్చించి రోడ్డు వేసినా... మూన్నాళ్లకే గుంతలు

నాసిరకమైన పనులు చేసినా పట్టించుకోని అధికారులు గుంతల వల్ల ప్రమాదాలకు గురవుతున్న వాహనదారులు

ప్రజాపక్షం / నల్లగొండ ప్రతినిధి : నల్లగొండ పట్టణ సుందరీకరణ పనుల కోసం కోట్ల రూపాయలు వెచ్చించారు. అట్టహాసంగా అభివృద్ధి పేరుతో రోడ్ల విస్తరణ చేపట్టారు. రోడ్ల వెంట ఆహ్లాద వాతావరణం నెలకొల్పేలా తీరొక్క పూల మొక్కలు నాటారు. ఇంతవరకు బాగానే ఉన్నప్పటికీ రోడ్లు వేసినా మూన్నాళ్లకే గుంతలు పడటం ఏంటని ప్రజలు ముక్కున వేలేసుకొని చర్చించుకుంటున్నారు. నల్లగొండను అన్ని రంగాలలో అభివృద్ధి చేయాలని మాజీ ముఖ్యమంత్రి కెసిఆర్ స్వయంగా పట్టణాన్ని కలియతిరిగి ఎక్కడ ఏం కట్టాలి.. రోడ్లు ఎలా అభివృద్ధి చేయాలంటూ ప్రణాళికలు రూపొందించి సంబంధిత నాటి పురపాలక శాఖామంత్రి కెటిఆర్, రోడ్డు భవనాల శాఖ మంత్రి వేముల ప్రశాంత్ రెడ్డిలను పంపించి నిధులు కేటాయించి అభివృద్ధి పనులను అట్టహాసంగా ప్రారంభించుకున్నారు. ప్రారంభించిన అతి తక్కువ కాలంలోనే శరవేగంగా సాగిన రోడ్డు నిర్మాణ పనులు మూన్నాళ్ల ముచ్చటగా గుంతలమయమయ్యాయి. మర్రిగూడ బైపాస్ రోడ్డు నుండి గడియారం వరకు గడియారం నుండి గొల్లగూడ మీదుగా పెద్దబండా, కల్వెరేట్ వరకు రోడ్డు విస్తరణ పనులు శరవేగంగా నిర్వహించారు. పనులు శరవేగంగా



సాగినప్పటికీ పనులు చేపట్టిన గుత్తేదారు నాణ్యత ప్రమాణాలు పాటించకుండా రోడ్డు పనులను పూర్తి చేశారు. పట్టణంలోని మున్సిపల్ కార్యాలయ సమీపం, టౌన్ హాల్ సాక్షాత్తు కల్వెరేట్ భంగ్లా ఎదురుగానే రోడ్డు గుంతలు పడటంతో పాటు పెద్దబండా వద్ద మరో గుంత అదే విధంగా ఆయా ప్రాంతాలలో రోడ్డు కృంగిన సంఘటనలు చోటు చేసుకున్నాయి. సంబంధిత క్వాలిటీ కంట్రోల్ అధికారులు మాత్రం రోడ్డు వేసేటప్పుడు నాణ్యత ప్రమాణాలు పాటించారా లేదా అనే పరీక్షలు చేయకుండానే గుత్తేదారుకు రోడ్డు పూర్తయినట్లు సర్టిఫికేట్ ఇవ్వడమేకాకుండా బిల్లులు కూడా చెల్లించడం గమనార్హం. అయితే కోట్ల రూపాయలు వెచ్చించి వేసిన రోడ్డు గుంతలు పడటంపై సంబంధిత అధికారులు స్పందించి తిరిగి నాణ్యతతో కూడిన పనులను చేపడతారా.. లేక గుంతలు పూడ్చివేసి మమ అనిపించుకుంటారా వేచి చూడాల్సిందే.

తరువాయి 2లో

ఘనంగా చెన్నకేశవస్వామి రథోత్సవం

ప్రజాపక్షం / సూర్యాపేట రూరల్: మున్సిపాలిటీ పరిధిలోని పిల్లలమర్రి చెన్నకేశవస్వామి 120వ వార్షిక బ్రహ్మోత్సవాల్లో భాగంగా సోమవారం తెల్లవారు జామున రథోత్సవాన్ని ఘనంగా నిర్వహించారు. శ్రీ చెన్నకేశవస్వామి దేవాలయం నుండి గ్రామ పురపీఠాల్లో పురాతనమైన రథంపై స్వామివార్ష ఉత్సవ విగ్రహాలను ఉంచి ఊరేగించారు. అనంతరం హోలీ వేడుకలను జరుపుకున్నారు. డిజే పాటలకు మహిళలు, యువత రంగులు చల్లుకుంటూ, నృత్యాలు చేస్తూ ఉత్సాహంగా గడిపారు. కార్యక్రమంలో అలయ చైర్మన్ రాజబాబురెడ్డి, కౌన్సిలర్ బప్పలకూరి శ్రీనివాస్, వంశపారంపర్య ధర్మకర్త ఉమ్మై తల ఆహ్లాదరావు, ఉమ్మైతల హరి ప్రసాదరావు, అర్చకులు మరి గంటి వరదాచార్యులు, ముడుంబై రఘువర్న్ ఆచార్యులు, చెరుకు పల్లి కృష్ణయ్య, మంగపండ్ల మల్లిఖార్జున్, కుమ్మరికుంట్ల జానయ్య, చెరుకుపల్లి సైదమ్మ, గంపల శంకర్ పాల్గొన్నారు.



హోంగా గడిపారు. కార్యక్రమంలో అలయ చైర్మన్ రాజబాబురెడ్డి, కౌన్సిలర్ బప్పలకూరి శ్రీనివాస్, వంశపారంపర్య ధర్మకర్త ఉమ్మై తల ఆహ్లాదరావు, ఉమ్మైతల హరి ప్రసాదరావు, అర్చకులు మరి గంటి వరదాచార్యులు, ముడుంబై రఘువర్న్ ఆచార్యులు, చెరుకు పల్లి కృష్ణయ్య, మంగపండ్ల మల్లిఖార్జున్, కుమ్మరికుంట్ల జానయ్య, చెరుకుపల్లి సైదమ్మ, గంపల శంకర్ పాల్గొన్నారు.

కలియుగంలో విశేషమైనది అనగాష్టమి వ్రతం



ప్రజాపక్షం/చివ్వెల: కలియుగంలో విశేషమైనది అనగాష్టమి వ్రతమని మహాబాబ్ నగర్ జిల్లా బండ్రాపల్లి దత్తాత్రేయ పీఠం కృష్ణానంద గురుస్వామి అన్నారు. సోమవారం మండల పరిధిలోని కాశీపేట దత్తాత్రేయ మందిరంలో గాష్టమి వ్రతం ఘనంగా నిర్వహించారు. ఈ సందర్భంగా ఆయన మాట్లాడుతూ అనగాష్టమి అనగా అక్షిపాత్వతి సరస్వతి అంశయని అన్నారు. దత్తాత్రేయ యుడు త్రిమూర్తుల కలయికని తెలిపారు. దత్తాత్రేయని పూజిస్తే ఆరుగురు దేవతలను పూజించినట్లే అని తెలిపారు. దేవ లోకంలో 12 వైకుంఠాలు ఉంటాయని అందులో దివ్య వైకుంఠం ఎంతో మహిమాన్వితమైందన్నారు. అనంతరం దత్తాత్రేయ మందిర నిర్వారకులు రేగటి లింగయ్య మాట్లాడుతూ ఇప్పటి వరకు నేటితో 13 వత్రాలు నిర్వహించామని, దేవాలయ నిర్మాణం 40లక్షలతో దాతల సహకారంతో నిర్మించినట్లు తెలిపారు. ఇంకా దేవాలయంకు ప్రహారీ గోడ, గ్రీన్, గ్రానైట్ బండలు వేయాల్సి ఉందని దీనికి భక్తులు సహకరించాలని కోరారు. అనంతరం భక్తులు అన్నదాన కార్యక్రమం నిర్వహించారు. ఈ కార్యక్రమంలో భక్తులు నీరుడు వెంకటరత్నం, నీలా వెంకటరాములు, బహరాజు లింగయ్య, పాపయ్య, తిరుపతి సహదేవ్, పర్వతం వెంకటేశ్వర్లు, సురేష్, లింగమ్మ, వెంకటమ్మ, రాజ్యం, శివ పాల్గొన్నారు.

ఎంఎల్ఎను కలిసిన ఆలేరు కాంగ్రెస్ నాయకులు



ప్రజాపక్షం / ఆలేరు : ఆలేరు ఎమ్మెల్యే ప్రభుత్వ విప్ బిర్లా బలయ్యను కాంగ్రెస్ పార్టీ నాయకులు ఆలేరు పట్టణంలోని రాఘవేంద్ర హోటల్లో సోమవారం మర్యాదపూర్వకంగా కలిశారు. కాంగ్రెస్ పార్టీ ఆలేరు మండల అధ్యక్షులు వెంకటేశ్వరరాజు, జిల్లా నాయకులు బీజాన భాస్కర్ ఆధ్వర్యంలో బీర్ల బలయ్యను మర్యాదపూర్వకంగా కలిసి శాలువాతో సన్మానించారు. ఈ కార్యక్రమంలో తుంగ కుమార్, శ్రావణ్ తదితరులు పాల్గొన్నారు.

వెంకటస్వామి ఆశయాలను సాధించాలి

ప్రజాపక్షం / కోదాడ: ఉమ్మడి రాష్ట్ర ఐక్య ఉపాధ్యాయ ఫెడరేషన్ ఉద్యమ నిర్మాత అప్పారెడ్డి వెంకట స్వామి ఆశయాలను సాధించాలని సూర్యాపేట జిల్లా ఉపాధ్యక్షులు పి.శ్రీనివాస్రెడ్డి, ఎన్.నాగేశ్వరరావులు అన్నారు. సోమవారం పట్టణంలోని యూటిఎఫ్ ప్రాంతీయ కార్యాలయంలో కోదాడ డివిజన్ కమిటీ ఆధ్వర్యంలో వెంకటస్వామి వర్ధంతి కార్యక్రమంలో వారు పాల్గొని మాట్లాడారు. అప్పారెడ్డి వెంకటస్వామి విద్యా, ఉపాధ్యాయరంగ సమస్యలపై నిరంతరం

పోరాడిన ఉపాధ్యాయ సంఘ నాయకుడన్నారు. యూటిఎఫ్ సంఘం బలోపేతానికి జీవితాన్ని త్యాగం చేసిన ఆదర్శమూర్తి అన్నారు. వెంకటస్వామి చేసిన సేవలను కొనియాడారు. అనంతరం వెంకటస్వామి చిత్రపటానికి పూలమాలలు వేసి నివాళులర్పించారు. కార్యక్రమంలో జిల్లా ఆడిట్ కమిటీ సభ్యులు జనార్ధన్, మండలాల బాధ్యులు మండవ ఉపేందర్, మాతంగి శ్రీనివాస్, బప్పయ్య, నక్క శ్రీనివాస్, కిషోర్, హమీద్ పాల్గొన్నారు.

హోరెత్తిన హోలీ సంబరాలు

(మొదటి పేజీ తరువాయి)
ప్రజలకు హోలీ శుభాకాంక్షలు తెలిపారు.
హోలీ వేడుకల్లో డోర్నకల్ ఎమ్మెల్యే



సూర్యాపేట టౌన్: కులమతాలకు అతితంగా ప్రతీ ఇంట్లో సంబురాలను తీసుకువచ్చేది హోలీ పండుగ అని ప్రభుత్వ విప్, డోర్నకల్ ఎమ్మెల్యే జాటోతు రాంచందర్ నాయక్ అన్నారు. సోమవారం జిల్లా కేంద్రంలో తెలంగాణ బంజార ఎంప్లాయిస్ సేవా సంఘం, బంజార ప్రజాప్రతినిధుల ఆధ్వర్యంలో నిర్వహించిన హోలీ వేడుకల్లో పాల్గొన్నారు. ఈ సందర్భంగా ఒకరిపై మరొకరు రంగులు చల్లుకుంటూ శుభాకాంక్షలు తెలుపుకున్నారు. ఈ కార్యక్రమంలో సంఘం నాయకులు ధరావత్ మంగా నాయక్, అజయ్ నాయక్, వీరన్న నాయక్, రాజేష్, పాండు నాయక్, హుస్సేన్ నాయక్, చందులాల్ నాయక్, జిత్తు, లాలు, అమ్మ, బాలాజీ, నాగు, రఘు, గిరి తదితరులు పాల్గొన్నారు.

వెంకట్రావు అన్నారు. సోమవారం జిల్లా కేంద్రంలోని కుడకుడ సమీకృత బాలర వసతి గృహంలో పిల్లలతో కలిసి కలెక్టర్ హోలీ వేడుకల్లో పాల్గొన్నారు. ఈ సందర్భంగా ఆయన మాట్లాడుతూ రసాయన రంగులను వదిలేద్దాం.. సజమైన రంగులనే వాడుకుంటాం అంటూ విద్యార్థులకు పిలుపునిచ్చారు. విద్యార్థులు బాగా చదివి జిల్లాకు పేరు ప్రఖ్యాతిలు తీసుకరావాలని ఆకాంక్షించారు. అనంతరం చిన్నారలకు స్వయంగా స్వీట్లు, పండ్లు పంపిణీ చేశారు. అనంతరం పలువురు విద్యార్థులు మాట్లాడుతూ జిల్లా కలెక్టర్ ఎన్ వెంకట్రావు సార్ మాతో కలిసి హోలీ వేడుకల్లో పాల్గొనడం మాకు ఆనందంగా ఉందన్నారు. మాకు రంగులు చల్లుకుంటూ మాతో వేడుకల్లో పాల్గొనడం మా జీవితంలో మర్రిపోలేమన్నారు. ఈ కార్యక్రమంలో వార్డెన్ నాగేందర్, సిబ్బంది వెంకట్ రాములు, విద్యార్థులు తదితరులు పాల్గొన్నారు.

పోలీస్ అధికారుల హోలీ వేడుకలు
సూర్యాపేట జిల్లా పోలీస్ అధికారులు హోలీ వేడుకలను ఒకరిపై మరొకరు రంగులు చల్లుకుంటూ సంబురంగా జరుపుకున్నారు. జిల్లా కేంద్రంలోని ఆడిషనల్ ఎస్పి నాగేశ్వర్ రావు, డిఎస్పి రవి నివాసంలో ట్రైని ఎస్పి రాజేష్ మీనాతో పాటు సూర్యాపేట రూరల్ సిఐ సురేందర్ రెడ్డి, టౌన్ ఇన్ స్పెక్టర్ రాజశేఖర్తో పాటు సబ్ డివిజన్ పరిధిలోని ఎస్ఐలు బాలు నాయక్, సైదులు, వెంకట్ రెడ్డి, రవీందర్, పోలీస్ ఆకారులు, సిబ్బందిలు హోలీ శుభాకాంక్షలు తెలుపుకుంటూ ఆనందంగా వేడుకలు నిర్వహించారు.

ఆధ్యాత్మికతతోనే మానసిక ప్రశాంతత



ప్రజాపక్షం / గరిడేపల్లి: ఆధ్యాత్మికతతో మానసిక ప్రశాంతత పొటు దైవచింతన అలవడుతుందని హుజూర్ నగర్ సిఐ చరమందరాజు అన్నారు. సోమవారం మండలంలోని రాయినిగూడెంలో అయ్యప్ప స్వామి జన్మదినం సందర్భంగా అయ్యప్ప కమిటీ ఆధ్వర్యంలో నిర్వహించిన పూజా కార్యక్రమాల్లో ఆయన కమిటీ సభ్యులు, గ్రామ యువకులతో కలిసి ప్రత్యేక పూజలు నిర్వహించారు. అన్నదాన కార్యక్రమాన్ని ప్రారంభించారు. కార్యక్రమంలో ఎస్ఐ ఈట సైదులు, కమిటీ సభ్యులు, గ్రామ యువకులు పాల్గొన్నారు.

పద్మశాలి యువజన సంఘం ఆధ్వర్యంలో క్రికెట్ టోర్నమెంట్

ప్రజాపక్షం / భూదాన్ పోచంపల్లి: పోచంపల్లి పద్మశాలి యువజన సంఘం ఆధ్వర్యంలో ఈనెల 28న క్రికెట్ టోర్నమెంట్ నిర్వహించనున్నట్లు సంఘం అధ్యక్షులు గంజి యుగంధర్ సోమవారం ఒక ప్రకటనలో తెలిపారు. ఆసక్తిగల పోచంపల్లిలోని వివిధ యువజన సంఘాల నాయకులు యువకులు, క్రీడాకారులు ఈ టోర్నమెంట్లో పాల్గొనే వారు. ఈ నెల 27 వరకు రిజిస్ట్రేషన్ చేసుకోవాలని కోరారు. గెలుపొందిన టీం ప్రధమ ద్వితీయ బహుమతులకు గానూ రూ. 25వేలు, 12వేల నగదు ట్రోఫీతో పాటు ప్రశంసా పత్రాల అంద జేయనున్నట్లు తెలిపారు.

హోలింగ స్మరణతో మార్కెటింగ్ లింగమంతుల గుట్ట

(మొదటి పేజీ తరువాయి)
శాసనసభ్యులు బత్తుల లక్ష్మారెడ్డి, నల్లగొండ పార్లమెంట్ నియోజకవర్గం కాంగ్రెస్ అభ్యర్థి కుందూరు రఘువీర్ రెడ్డి హోళి స్వామి వారి తీర్థప్రసాదాలను స్వీకరించారు. మూడు రోజులపాటు నిర్వహించే జాతరకు మంగళవారం కూడా భక్తులు వేలాదిగా తరలి వచ్చే అవకాశం ఉంది. గుట్ట పరిసరాలలో అవాంఛనీయ సంఘటనలు చోటు చేసుకోకుండా భద్రత ఏర్పాటు నిర్వహించిన పోలీసులు గ్రామ శివారులలో ట్రాఫిక్ నియంత్రణకు చర్యలు చేపట్టకపోవడంతో వాహనదారులు, పాదచారులు ట్రాఫిక్ అంతరాయంతో తీవ్ర ఇబ్బందులు పడ్డారు. ఎర్రబెల్లికి వచ్చే రహదారులు గుంతలమయంగా ఉండడంతో వాహన చోదకులు తీవ్ర ఆసౌకర్యానికి గురయ్యారు. జాతరను

దృష్టిలో పెట్టుకొని గ్రామానికి అన్ని వైపులా ఉన్న రాదాలను మరమ్మతులు చేయించి ఉంటే బాగుండే దని భక్తులు అభిప్రాయపడ్డారు. జాతరలో ప్రధాన ఘట్టమైన మాణిక్యాల దేవి గొర్రెల మంద ప్రవేశ ఘట్టం కన్నులకు కట్టినట్టుగా మంగళవారం నిర్వహించనున్నారు. ఈ సందర్భంగా భక్తులు మంగళవారం కూడా వేలాదిగా తరలివచ్చే అవకాశం ఉన్నందున ట్రాఫిక్ నియంత్రణలకు చర్యలు చేపట్టాలని నిర్వాహకులను భక్తులు కోరుతున్నారు. జాతర సందర్భంగా శ్రీకృష్ణ వ్యాయామ కళాశాలకు చెందిన విద్యార్థులు భక్తులకు పులిహోర పంపిణీ నిర్వహించారు. జాతర సందర్భంగా అవాంఛనీయ సంఘటన చోటు చేసుకోకుండా ఎస్ఐ గోపాల్ రావు ఆధ్వర్యంలో భద్రత ఏర్పాటు నిర్వహించారు.

ఘనంగా అయ్యప్పస్వామి జన్మదిన వేడుకలు



ప్రజాపక్షం / నేరేడుచర్ల: మున్సిపాలిటీ పరిధిలోని రామాలయం దగ్గర ఉన్నటువంటి అయ్యప్పస్వామి పీఠం వద్ద అయ్యప్పస్వామి పుట్టినరోజును పురస్కరించుకుని సో వేడుకలు ఐల శ్రీను,గురు స్వామి చిట్టాల శ్రీను, అలిశెట్టి శ్రీనుగురుస్వామి ఆధ్వర్యంలో సోమవారం ప్రత్యేకంగా పంచామృతాభిషేకాలు నిర్వహించారు. అన్నదాన కార్యక్రమం నిర్వహించి భక్తులకు తీర్థప్రసాదాలను అందచేశారు. కార్యక్రమంలో నాగరాజు, ఉమ్మై మోహన్ రెడ్డి, యారప సురేష్, వజ్రం సత్యనారాయణ, రాజు, సుక్కి దుర్గారావు, సురేందర్, అమర్ నాథ్, పెద్దిరాజు, వంశీ, సతీష్, వీరారెడ్డి, సాయి, చారి పాల్గొన్నారు.



కోదాడలో
పట్టణంలోని అయ్యప్పస్వామి ఆలయంలో అయ్యప్ప స్వామి జన్మదిన వేడుకలను మణికంఠ భక్తబృందం ఆధ్వర్యంలో ఘనంగా నిర్వహించారు. ఈ సందర్భంగా సోమవారం ఆలయంలో ప్రత్యేక పూజలు గణపతి హోమము, అభిషేకాలు, వసంతోత్సవ కార్యక్రమాలు వైభవంగా నిర్వహించారు. భక్తులకు ఏర్పాటు చేసిన అన్నదాన కార్యక్రమాన్ని మాజీ సర్పంచ్ యెల్లెని బాబు ప్రారంభించారు. ఈ సందర్భంగా ఆయన మాట్లాడుతూ అయ్యప్పస్వామి ఆశీస్సులు ప్రజలందరిపై ఉండాలన్నారు. కార్యక్రమంలో చల్లా రామ్మూర్తి, బోలిశెట్టి కృష్ణయ్య, ఈదులాపురం శ్రీను, భక్తబృంద సభ్యులు రావెళ్ల కృష్ణారావు, తూముల శివప్రసాద్, కందిబండ మోహన్, మల్లెల రామయ్య, రాము, వెంకటఅవతారం, కందిబండ అజయ్, కాళ్ల నాగరాజు, కొల్లూరు మహాలక్ష్మయ్య, సైదాచారి, సవీన్, వేదాద్రిబాబు, రమేష్, అర్చకులు వివేకయ్య, దివాకర్ శర్మ పాల్గొన్నారు.

రంగుల హోలీ.. ఆనందాల కేళి



రామన్నపేటలో:

ప్రజాపక్షం/భువనగిరి : పక్కతి వర్ణాలతో రంగుల హరివిల్లుగా ప్రజల ముంగిట నిలిచి, వసంత రుతువులో ఆహ్వానం పలుకుతూ ఒకరిపై ఒకరు రంగురంగుల పరిమళాలతో ప్రజల మధ్యన సమైక్యతకు సామర్యభావాలకు నిలిచేది హోలీ పండుగ అని టిపిసిసి డెలిగేట్ తంగేళ్లపల్లి రవికుమార్ అన్నారు. సోమవారం భువనగిరిలో హోలీ పండుగ వేడుకలలో భాగంగా పలు కాలనీల్లో ఆయన నాయకులు, యువకులతో కలిసి ఘనంగా పండుగను జరుపుకున్నారు. అనంతరం టిపిసిసి డెలిగేట్ కాంగ్రెస్ పార్టీ సీనియర్ నాయకుడు తంగేళ్లపల్లి రవికుమార్, ఏసిపి రవి కిరణ్ రెడ్డితో కలిసి హోలీ పండుగను ప్రారంభించి ప్రజలకు హోలీ శుభాకాంక్షలు తెలిపారు. ప్రతి ఏటా పాల్వన మాసంలో తొలి పండుగ పక్కతి తీసుకొచ్చే రంగురంగుల వర్ణాల హోలీ పండుగ ప్రతి ఒక్కరిలో ఆనంద ఉత్సవాలను నింపాలని ప్రజలు సుఖ సంతోషాలతో గడపాలని రైతులకు పాడిపంటలు సమృద్ధిగా వృద్ధి చెందాలని ఆయన ఆకాంక్షించారు. రసాయనిక పదార్థాలు లేకుండా పర్యావరణ పరిరక్షణ కోసం ప్రకృతి సిద్ధమైన రంగులతో హోలీ పండుగను స్వాగతం పలికారు. పట్టణంలో ఉదయం నుండే యువకులు యువతీ యువకులు పిల్లలు వివిధ రంగులతో హోలీ పండుగను ఆనందోత్సాహం మధ్యన ఘనంగా జరుపుకున్నారు. ఈ కార్యక్రమంలో పవల జగన్, ఒడిచర్ల కృష్ణ యాదవ్, చందు, తుమ్మల వినోద్ కార్యకర్తలు పాల్గొన్నారు



భువనగిరి మండలంలో :



భువనగిరి రూరల్ : హలి పండుగలో భాగంగా భువనగిరి మండలంలోని హన్మపూరం, అనంతారం, తాజ్పూర్ తో పాటు మండల వ్యాప్తంగా అన్ని గ్రామాల్లో హోలీ పండుగ వేడుకలను ప్రజలు ఘనంగా జరుపుకున్నారు. చిన్నారులు, పెద్దలు తారతమ్యం లేకుండా అందరూ పండుగను సంతోషంగా జరుపుకున్నారు.

సూర్యాపేటలో:



చిన్నపేట్ల, పేద దనిక అనే తేడా లేకుండా సోమవారం సూర్యాపేట జిల్లా వ్యాప్తంగా ప్రజలు హోలీ పండుగ వేడుకలను ఘనంగా నిర్వహించుకున్నారు. ఈ సందర్భంగా ఉదయం నుండి మధ్యాహ్నం వరకు చిన్నారులు ఒకరిపై మరోకరు వాటర్ బాల్స్, వాటర్ గన్లతో రంగు నీళ్లను చల్లుకుంటూ... పెద్దలు రంగులు పూసుకుంటూ హోలీ శుభాకాంక్షలు తెలుపుకుంటూ ఆనందోత్సవాలతో వేడుకలను నిర్వహించారు. జిల్లాలోని ప్రజాప్రతినిధులు, అధికారులు, ప్రజా సంఘాల నేతలు భారీ సంఖ్యలో వీధుల్లో వచ్చి వేడుకల్లో పాలుపంచుకున్నారు.

టిఎన్జిఎస్ యూనియన్ ఆధ్వర్యంలో..

ప్రజల మధ్య ప్రేమ, ఆప్యాయతను హోలీ పండుగ పెంపొందిస్తుందని జిల్లా అడిషనల్ ఎస్పి నాగేశ్వర్ రావు అన్నారు. సోమవారం హోలీ పండుగ సందర్భంగా టిఎన్ జిఎస్ యూనియన్ జిల్లా కార్యదర్శి దున్న శ్యామ్, డాక్టర్ బట్ల గోపిల రంగులు చల్లి పండుగ శుభాకాంక్షలు తెలిపారు. ఈ కార్యక్రమంలో నాయకులు దర్శనం మల్లేష్, మాడిపడగ సైదులు, శేఖర్, కోట్ల కళ్యాణ్, శ్రవణ్ కుమార్, స్వామి, జీవన్ చంద్ర, జానకిరామ్ పాల్గొన్నారు.

కొండమల్లేపల్లిలో:

రంగు రంగులతో హోలీ సంబురాలను మండల కేంద్రంలో పాటు వివిధ గ్రామాలలో ప్రజలు ఘనంగా జరుపుకున్నారు. వివిధ పార్టీల నాయకులు హోలీ శుభాకాంక్షలు తెలుపుకొని, రంగులు పూసుకొని హోలీని నిర్వహించుకున్నారు. చిన్నారులు రంగులు పూసుకొని, కేరింతలు కొడుతూ, డ్యాన్సులు చేస్తూ ఉత్సాహంగా హోలీని జరుపుకున్నారు. ఈ హోలీ సంబురాలలో జెడ్పీటిసి నలహారదు,



మండల కాంగ్రెస్ నాయకుడు పసునూరి యుగేందర్ రెడ్డి, కాంగ్రెస్ మండల అధ్యక్షుడు ఊట్లూరి వేమన్ రెడ్డి, మాజీ సర్పంచ్ కుంభం శ్రీనివాస్ గౌడ్, రవినాయక్, గడ్డం శ్రీరాములు, మాజీ ఉప సర్పంచ్ గంధం సురేష్, మంగ్యనాయక్, ఎంపి, కైసర్ఖాన్, తిరందాసు రవి, వాసికర్ల రమేష్, కోట్ల జగదీష్, కట్ల వెంకటరెడ్డి, తులసిరాంనాయక్, రమావత్ యాదగిరి, శ్రీధర్, సందీశ్వర్, ఊరే సరేష్, అశోక్ యాదవ్, సిద్ధు తదితరులు పాల్గొన్నారు.

గరిడేపల్లిలో:



మండలంలోని కీతవారిగూడెం గ్రామంలో యువకులు హోలీ వేడుక సంబురాలను సోమవారం ఘనంగా నిర్వహించారు. ఈ సందర్భంగా యువకులు ఒకరిపై ఒకరు రంగులు చల్లుకుని హోలీ పండుగ శుభాకాంక్షలు తెలియ చేసుకుంటూ ఆనందోత్సవాలతో గడిపారు. కార్యక్రమంలో యువకులు పాల్గొన్నారు.

మునగాలలో:



మండలంలోని బరాఖాత్ గూడెం గ్రామంలో హోలీ వేడుకలను సోమవారం ఉపాధి హామీ కూలీలు ఘనంగా నిర్వహించారు. ఒకరిపై ఒకరు రంగులు చల్లుకుని ఉత్సాహంగా, అనందంగా హోలీ వేడుకలు జరుపుకున్నారు. కార్యక్రమంలో ఫిల్డ్ అసిస్టెంట్ లోచన్, ఉపాధి మేట్ల పవన్ నాయక్, సురేష్, ఉపేంద్ర, నాగమణి, అప్పర్ పాల్గొన్నారు.

శాలిగోరారంలో:



ఏడాది పొడవునా ఎదురు చూసే పండుగలలో హోలీ ఒకటి. పిల్లలు, పెద్దలు తారతమ్య భేదాలు లేకుండా చేసుకునే రంగుల ఆనందాల పండుగ హోలీ. ఈ పండుగ వసంత రుతువు ఆగమనాన్ని సూచిస్తుంది. ఈ వేడుకలతో పలు ప్రాంతాలలో సందడి వాతావరణం నెలకొంది.

మాడుగులపల్లిలో:



మండల వ్యాప్తంగా ఊరూర ప్రతి గ్రామాల్లో హోలీ వేడుకలు అంబరాన్నంటాయి. ఆదివారం రాత్రి కామ దహనం

ఘనంగా నిర్వహించారు. అనంతరం ప్రతి సంవత్సరం లాగే సోమవారం హోలీ పండుగను చిన్న పెద్ద తేడా లేకుండా చిన్నారులు యువకులు కేరింతలు కొడుతూ ఉత్సాహంగా ఒకరిపై ఒకరు రంగులు చల్లుకుంటూ హోలీ వేడుకను ఘనంగా జరుపుకున్నారు. స్నేహితులతో కలిసి ఆటపాటలతో ఉత్సాహంగా గడుపుతున్నారు.

నేరేడుచర్లలో:



మండలంలోని వివిధ గ్రామాలలో యువతీయువకులు, పెద్ద ఎత్తున ప్రజలు హోలీ సంబురాలను ఆనందోత్సవాల మధ్య సోమవారం ఘనంగా జరుపుకున్నారు. చిన్న పెద్ద తేడా లేకుండా ఒకరికి ఒకరు రంగులు రంగులు చల్లుకుని ఆడుతూపాడుతూ సందడి చేశారు.

రాఘవపురంలో:



ఆలేరు మండలం రాఘవపురం గ్రామం ఎంపిటిసి ఆర్ ప్రశాంత్ ఆధ్వర్యంలో సోమవారం హోలీ సంబురాలను ఘనంగా నిర్వహించారు. ఈ సందర్భంగా తెలంగాణ టీపీసీసీ రాష్ట్ర ఉపాధ్యక్షులు చామల కిరణ్ కుమార్ రెడ్డి నివాసంలో కలిసి సంబురాలు చేసుకున్నారు. ఈ కార్యక్రమంలో కుమార్, యుగంధర్, శ్రీకాంత్, రాము, మహేందర్, ఉదయ్ తదితరులు పాల్గొన్నారు.

ఆలేరులో:



ఆలేరు పట్టణంలో రంగుల హోలీ సంబురాలు జిల్లా పరిషత్ ఉన్నత పాఠశాల గ్రౌండ్లో ఘనంగా నిర్వహించారు. ఈ సందర్భంగా చిన్న పెద్ద తేడా లేకుండా మహిళలు చిన్నారులు ఒకరికొకరు రంగులు చల్లుకుంటూ సంతోషం వ్యక్తం చేశారు. ఈ కార్యక్రమంలో నందుల సురేష్, పుట్ల మల్లేష్, ఇల్లెందుల మల్లేష్, కట్ల కొమ్ముల సాగర్ రెడ్డి, తునికి దశరథ, జింకల రామకృష్ణ, పంతం కృష్ణ, కూల సరసింహులు, ముదిగొండ శ్రీకాంత్, పట్టి వెంకటేశ్, మొరిగొడి వెంకటేశ్ తదితరులు పాల్గొన్నారు.

అడ్డగూడూరులో:

మండలకేంద్రంలో పాటు అన్ని గ్రామాల్లో ఆదివారం హోలీ పండుగ ప్రజలు ఘనంగా నిర్వహించారు. చిన్న పెద్ద తారతమ్యం లేకుండా కులమతాలకు అతీతంగా హోలీ పండుగ ఘనంగా నిర్వహించారు. రంగులు చల్లుకుంటూ సంతోషంగా పండుగ నిర్వహించారు.

బీబీనగర్లో:

హోలీ పండుగను పురస్కరించుకొని మండల కేంద్రంలో పాటు మండలంలోని వివిధ గ్రామాల్లో ప్రజలు, యువతీ, యువకులు రకరకాల రంగులు చల్లుకొని హోలీ పండుగను ఘనంగా నిర్వహించారు. ఈ సందర్భంగా ప్రజలు శాంతి యుతంగా హోలీ పండుగను జరుపుకోవాలని జెడ్పీటిసి గోలి ప్రణీత పింగల్ రెడ్డి, తాజా మాజీ సర్పంచ్ మల్లగిరి భాగ్యలక్ష్మి శ్రీనివాస్, ఎంపిటిసిలు చంజాల రామాంజనేయులు గౌడ్, గోలి సరేందర్ రెడ్డి, టంటం భార్గవ్ మండల ప్రజలకు హోలీ శుభాకాంక్షలు తెలియజేశారు.



భువనగిరి : హోలీ పండుగలో భాగంగా సోమవారం భువనగిరి పట్టణంలోని పలు కాలనీల్లో నిర్వహించిన హోలీ సంబురాలలో భువనగిరి మున్సిపల్ చైర్మన్ పొత్తంశెట్టి వెంకటేశ్వర్లు పాల్గొన్నారు. స్థానిక వినాయక చౌరస్తా వద్ద బిజెపి, కాంగ్రెస్ పార్టీల నాయకులు రంగులు చల్లుకుని హోలీ పండుగను సంతోషంగా జరుపుకున్నారు.

అప్పడే పుట్టిన శిశువును వదిలి వెళ్లడంతో కలకలం

విచారణ చేపట్టిన స్థానిక పోలీసులు ,
ఐసిడిఎస్ అధికారులు

ప్రజాపక్షం / చందూరు : నల్లగొండ జిల్లా చందూరు మండలం బంగారిగడ్డ గ్రామంలో ఎవరో గుర్తు తెలియని వ్యక్తి ఊరికి అతి సమీపంలో శిశువుకు జన్మనిచ్చి వదిలివెళ్లిన సంఘటన బంగారిగడ్డ గ్రామంలో జరిగింది. గ్రామ ప్రజలు, పోలీసులు ఇచ్చిన సమాచారం ప్రకారం గ్రామ ప్రజలు అందరూ హోలీ సందకాలలో ఉండగా మధ్యాహ్నం సమయంలో గ్రామ పంచాయితీ సమీపంలో ఉన్న సుంకరి యాదయ్య తండ్రి రామ చంద్రం వ్యవసాయ భూమిలో ఏవరో గుర్తు తెలియని ఆడ పడుచు నెలలు నిండిన మగ శిశువును కని అక్కడే వదిలివెళ్లారు. ఊరికి సమీపంలో ఉండటంతో చుట్టు ప్రక్కల ఉన్న ఇండ్ల వారు శిశువు అరుపులు విని అక్కడికి వెళ్లగా అప్పడే పుట్టిన శిశువుగా గుర్తించి స్థానిక



అంగన్వాడీ టీచరుకు, గ్రామ పంచాయితీ కార్యదర్శికి, చందూరు ఎస్ఐకి సమాచారం అందించారు. అంతలోపే స్థానికులు 108 వాహనంకు సమాచారం అందించగా వెంటనే అక్కడికి చేరుకున్న 108 సిబ్బంది శిశువును రక్షించే ప్రయత్నం చేసి నల్గొండ ఆస్పిటల్ కు తరలిస్తుండగా మార్గ మధ్యలో శిశువు చనిపోవడం జరిగింది. దీనిపై గ్రామ పంచాయితీ కార్యదర్శి ఏరుకొండ కోటి ఇచ్చిన ఫిర్యాదు మేరకు కేసును నమోదు చేసు కొని దర్యాప్తు చేయడం జరుగుతుందని చందూరు

ఎస్ఐ సురేష్ కుమార్ తెలిపారు. శిశువును వదిలివెళ్లడంతో పలు అనుమానాలకు దిరిగింది. అక్రమ సంబంధం ఏమైన ఉందా, వలస వచ్చి ఇక్కడ పని చేస్తున్న వారు ఎవరైనా ఈ సంఘటనకు పాలు పడ్డారా అనే కోణంలో విచారణ చేపట్టవలసి ఉంది. అసలు బంగారిగడ్డలో ఇటిక బట్టిలు తయారీ రంగంలో మరియు గృహ నిర్మాణ కార్మికులు వందలాది మంది కూలీలు వచ్చి బంగారిగడ్డలో నివాసం ఉంటున్నారు. వీరు ఎక్కడి వచ్చారో పూర్తి సమాచారం ఎవరి దగ్గర లేదు. ఎంత మంది పురుషులు ఉన్నారో, ఎంత మంది మహిళలు వలస వచ్చి బంగారిగడ్డ గ్రామంలో నివాసం ఉంటున్నారో తెలియని పరిస్థితి. ఇటిక బట్టి తయారీ, గృహ నిర్మాణ రంగంలో ఎంత మంది మైగ్రేషన్ లేబర్ ఉన్నారో స్థానిక అంగన్వాడీల వద్ద సరైన సమాచారం లేదు. వీరిపై కూడా పూర్తి సమాచారాన్ని సేకరించే కోణంలో అధికారులు ఉన్నారు.

బజెపి కిసాన్ మోర్చా జిల్లా కార్యవర్గ సభ్యుడిగా వెంకటేష్



ప్రజాపక్షం / రామన్నపేట: బీజేపీ కిసాన్ మోర్చా జిల్లా కార్యవర్గ సభ్యునిగా మండలంలోని తుమ్మలగూడెం గ్రామానికి చెందిన కొడారి వెంకటేష్ ఎన్నికయ్యారు. ఈ మేరకు బీజేపీ జిల్లా అధ్యక్షులు పాశం భాస్కర్, కిసాన్ మోర్చా జిల్లా అధ్యక్షులు ఫకీర్ రాజేందర్ రెడ్డి జిల్లా కార్యాలయంలో నియామకపత్రం అందచేశారు. ఈ సందర్భంగా కొడారి మాట్లాడుతూ జిల్లా రైతాంగ సమస్యలపై నిరంతరం పోరాడుతూ రైతుల సమస్యలను ప్రభుత్వ దృష్టికి తీసుకెళ్లి రైతులకు అండగా ఉంటానని తెలిపారు. తన నియామకానికి సహకరించిన రాష్ట్ర, జిల్లా నాయకులకు కృతజ్ఞతలు తెలిపారు.

భువనగిరి కాంగ్రెస్ పార్టీ ఎంపీ టికెట్ కంచర్ల చంద్రశేఖర్ రెడ్డికి ఇవ్వాలి



ప్రజాపక్షం / బీబీనగర్ : యాదాద్రి భువనగిరి జిల్లా కాంగ్రెస్ పార్టీ ఎంపీ టికెట్ కంచర్ల చంద్రశేఖర్ రెడ్డికి ఇవ్వాలని హోలీ పండుగ సందర్భంగా సోమవారం మండల కేంద్రంలో అల్లు అర్జున్ అభిమాన సంఘం ఆధ్వర్యంలో రంగులు చల్లుకొని మండల కేంద్రంలో భారీ ప్రదర్శన నిర్వహించారు. ఈ సందర్భంగా అల్లు అర్జున్ అభిమాన సంఘం రాష్ట్ర అధ్యక్షులు గడ్డం రవి మాట్లాడుతూ చంద్రశేఖర్ రెడ్డిని స్వార్థ ప్రజా సేవకుడు నిరంతరం ప్రజల సంక్షేమం కోసం కృషి చేసే నాయకుడని భువనగిరి ఎంపీ టికెట్టు కాంగ్రెస్ పార్టీ అధిష్టానం కేటాయిస్తే ఆయన అభిమాన సంఘం ఆధ్వర్యంలో పార్టీ అభివృద్ధి కోసం కృషి చేసే చంద్రశేఖర్ రెడ్డిని గెలిపిస్తే భువనగిరి పార్లమెంటు నియోజకవర్గం అభివృద్ధి పథంలో ముందు ఉంటుందని ఆయన అన్నారు. ఈ ప్రదర్శనలో అల్లు అర్జున్ అభిమాన సంఘం రాష్ట్ర నాయకులు ఎన్ హెచ్ బాబు యాదవ్, జంపల్లి ఎంపీ టిసి వీరు నాయక్, చందు నాయక్, నెహ్రూ నాయక్, సంపత్, గడ్డం రాజు, ఉమామహేశ్వర్, యాదమ్మ, మంజుల, మమత, జ్యోతి, సంధ్య, సరీత పాల్గొన్నారు.

హోలీ సంబురాలలో మునిగిన యువత



వేలాది ప్రజల మధ్య సంబరాలు జరుపుకున్న ఎంఎల్ఎ వీరేశం

ప్రజాపక్షం / నకిరేకల్ (నల్లగొండ) : హోలీ పండుగను పురస్కరించుకుని నకిరేకల్ పట్టణంలోని వన్నాల గూడెం క్యాంప్ కార్యాలయం నుండి మెయిన్ సింబల్ వరకు నాయకులు, అభిమానులు, కార్యకర్తల సదుమభారీ ర్యాలీతో బయలుదేరి ప్రజలకు శుభాకాంక్షలు తెలిపారు. ఈ రంగుల వసంతోత్సవం ప్రజల్లో కొత్త ఉత్సాహాన్ని నింపాలని ఆకాంక్షించారు. సంతోషం, ఔన్నత్యం, ఉల్లాసం, ఆనందాల పండుగ ప్రతి ఒక్కరి జీవితంలో కొత్త ఉత్సాహాన్ని, కొత్త శక్తిని శాంతి సౌఖ్యాలు నింపాలని, ఆనందకరమైన, సురక్షితమైన, రంగుల హోలీ జరుపుకోవాలని పేర్కొన్నారు. తెలంగాణ అన్ని మతాలు, వర్గాల కలయికగా భిన్నత్వంలో ఏకత్వాన్ని ప్రదర్శిస్తోందని, హోలీ కూడా కలయికలకు అతీతంగా ప్రజలంతా సంతోషంగా జరుపుకొనే పండుగన్నారు. ఈ కార్యక్రమంలో టిపిసిసి ఉపాధ్యక్షులు చామల కిరణ్ కుమార్ రెడ్డి, బిసి ఫైనాన్స్ కార్పొరేషన్ మాజీ చైర్మన్ పూజర్ల శంభయ్య, స్థానిక కౌన్సిలర్లు, మండలాల నాయకులు, ఎంపీటిసిలు, నాయకులు, అభిమానులు అధిక సంఖ్యలో పాల్గొన్నారు.



డిండిలో: డిండి పట్టణంలో యువత, పలు రాజకీయ పార్టీల నాయకులు, ప్రజా సంఘాలు ఒకరికొకరు రంగులు చల్లుకొని హోలీ వేడుకలు నిర్వహించుకున్నారు. డిజై పాటలతో డ్యాన్స్ లు చేశారు. ప్రతి ఒక్కరు హోలీ శుభాకాంక్షలు తెలుపుకొని రంగులతో మునిగిపోయారు.

దేవరకొండలో:



పట్టణంలో యువత హోలీ వేడుకల సందర్భంగా రంగులు చల్లుకొని ఒకరికొకరు హోలీ శుభాకాంక్షలు తెలుపుకొని హోలీ సంబురాలలో మునిగిపోయారు. పట్టణంలో పలు ప్రజా సంఘాలు, పార్టీల నాయకులు, మహిళలు హోలీ వేడుకలు జరుపుకున్నారు. యువత స్థానిక సిని నర్సింహులతో కలిసి హోలీ వేడుకలు నిర్వహించుకొని శుభాకాంక్షలు తెలిపారు.

నందికొండలో:



నందికొండ పట్టణంలో తన ఇంటి వద్ద నిర్వహించిన హోలీ సంబురాలలో సాగర్ ఎమ్మెల్యే కుటుంబ సమేతంగా పాల్గొన్నారు. హోలీ పండుగ పురస్కరించుకొని సోమవారం ఉదయం సాగర్ లోని ఎమ్మెల్యే ఇంటి వద్ద పలువురు ప్రజా ప్రతినిధులు, కాంగ్రెస్ నాయకులు, ప్రజలు కలిశారు. ఆనంతరం వారితో కలిసి ఎమ్మెల్యే సోదరుడు నల్లగొండ ఎంపీ అభ్యర్థి రఘువీర్ రెడ్డి హోలీ సంబురాలలో పాల్గొన్నారు. హోలీ పండుగ ప్రజల జీవితాలలో సంతోషాలు తీసుకురావాలని ఆకాంక్షిస్తున్నానని ఆయన తెలిపారు.


చందూరులో:



చందూరు మండలంలో సోమవారం హోలీ సందకాలను ఘనంగా నిర్వహించుకున్నారు. పిల్లలు, యువకులు ఒకరిపై ఒకరు రంగులు చల్లుకొని హోలీ సందకాలలో మునిగిపోయారు. మండలంలోని వివిధ గ్రామాలలో యువకులు హోలీ వేడుకల్లో ఉత్సాహంగా పాల్గొన్నారు.

వైభవంగా తిరుపతమ్మ కల్యాణమహోత్సవం

ప్రజాపక్షం / నేరేడుపల్లె: మండలంలోని దాచారం గ్రామంలో శ్రీ గోపయ్య సమేత శ్రీ తిరుపతమ్మ అమ్మవార్ల కల్యాణ మహోత్సవాన్ని సోమవారం అత్యంత వైభవంగా, వేదమంత్రాలతో, మేళతాళాలతో నిర్వహించారు. కల్యాణమహోత్సవం సందర్భంగా సుప్రభాతసేవ, విఘ్నేశ్వర పూజ, నూతన వస్త్రాలకరణ, శాంతి కల్యాణం, నిరాజన మంత్రపుష్పము, తీర్థప్రసాద వినియోగాన్ని నిర్వహించారు. అనంతరం భక్తులకు అన్నదాన కార్యక్రమాన్ని నిర్వహించారు. సాయంత్రం వీధివీధిన అమ్మవారి ఊరేగింపు చేశారు. భక్తులు అధిక సంఖ్యలో పాల్గొని స్వామివారి కల్యాణ మహోత్సవాన్ని తిలకించారు.



రోడ్డు ప్రమాదంలో వ్యక్తి దుర్మరణం

ప్రజాపక్షం / హుజూర్ నగర్: రోడ్డు ప్రమాదంలో వ్యక్తి దుర్మరణం చెందిన ఘటన సోమవారం పట్టణంలో చోటు చేసుకుంది. ఎస్ఐ ముత్తయ్య తెలిపిన వివరాల ప్రకారం పట్టణానికి చెందిన చింతకాయల వెంకన్న (55) అను అతను మధ్యాహ్నం సమయంలో ఇందిరా సింబల్ నుండి సుందరయ్యనగర్ కాలానికి సదుచుకుంటూ వస్తుండగా మార్గమధ్యలో పొట్టిశ్రీరాములు సింబల్ వద్దకు రాగానే టిఎస్ 29ఎం 0681 అనే నంబర్ గల క్రీన్ డ్రైవర్ చేకూరి రాజేష్ తన యొక్క వాహనాన్ని అతివేగంగా, అజాగ్రత్తగా, నిర్లక్ష్యంగా నడుపుకుంటూ వచ్చి వెనుక నుండి వెంకన్నను ఢీకొట్టడంతో కడుపుకు బలమైన గాయాలు కాగా మెరుగైన చికిత్స నిమిత్తం హైదరాబాద్ నిమ్స్ హాస్పిటల్ కు తీసుకెళ్లగా మరణించాడని మృతుడి బామ్మర్తి ములకలకల్లి రాంగోపి ఫిర్యాదు మేరకు కేసు నమోదుచేసి దర్యాప్తు చేస్తున్నట్లు ఎస్ఐ తెలిపారు.



ఆర్థిక సాయం అందజేత

ప్రజాపక్షం / మాడుగులపల్లి: మండలంలోని బొమ్మకల్ గ్రామానికి చెందిన కొమ్ము సైదులు చిన్న కూతురు కొమ్ము సునీతి (18) ఆదివారం మృతి చెందింది. విషయం తెలుసుకున్న బొమ్మకల్ మాజీ సర్పంచ్ మారతి వెంకటరెడ్డి కుటుంబ సభ్యులను ఓదార్చి పదివేల రూపాయలు ఆర్థిక సహాయం చేశారు. కుటుంబాన్ని అన్ని విధాల ఆదుకుంటానని అన్నారు. వారి వెంట కొమ్ము దుర్గయ్య, పందిరి జానయ్య, శ్రీనివాస్, కొమ్ము రమేష్, కొమ్ము శ్రీనివాస్, కొమ్ము ప్రవీణ్, రెడ్డిపాక అంజయ్య, రెడ్డిపాక సుధాకర్ తదితరులున్నారు.



ఘనంగా అయ్యప్ప స్వామి జన్మదిన వేడుకలు

ప్రజాపక్షం / నేరేడు-చర్ల: మున్సిపాలిటీ పరిధిలోని రామాలయం దగ్గర ఉన్నటువంటి అయ్యప్ప స్వామి పీఠం వద్ద అయ్యప్పస్వామి పుట్టి సరోజును పురస్కరించుకుని సో వేడుకలు బల శ్రీను, గురుస్వామి చిట్టాల శ్రీను, అలిశెట్టి శ్రీనుగురుస్వామి ఆధ్వర్యంలో సోమవారం ప్రత్యేకంగా పంచామృతాభిషేకాలు నిర్వహించారు. అన్నదాన కార్యక్రమం నిర్వహించి భక్తులకు తీర్థప్రసాదాలను అందచేశారు. కార్యక్రమంలో నాగరాజు, ఉప్పాడ మోహన్ రెడ్డి, యారవ సురేష్, వజ్రం సత్యనారాయణ, రాజు, సుక్కి దుర్గారావు, సురేందర్, అమర్ నాథ్, పెద్దిరాజు, వంశీ, సతీష్, వీరా రెడ్డి, సాయి, చారి పాల్గొన్నారు.

